



जनसंपर्क कार्यालय : एमपी पावर मैनेजमेंट कंपनी लिमिटेड, जबलपुर

## समाचार

### प्रदेश की सभी बिजली कंपनी ने दिलाई अधिकारियों-कर्मचारियों को सद्भावना की शपथ

**जबलपुर, 19 अगस्त।** एम.पी. पावर मैनेजमेंट कंपनी लिमिटेड के प्रबंध संचालक श्री संजय कुमार शुक्ल ने एमपी पावर मैनेजमेंट कंपनी के सभी अधिकारियों कर्मचारियों को आज सद्भावना दिवस के मौके पर सभी भारतवासियों के प्रति आपसी सद्भावना बनाये रखने की शपथ दिलाई।

इसके साथ ही एमपी पावर मैनेजमेंट कंपनी के कार्यालयों, मध्यप्रदेश पावर जनरेटिंग कंपनी के सभी विद्युत गृहों, कार्यालयों, मध्यप्रदेश पावर ट्रांसमिशन कंपनी, मध्यप्रदेश पूर्व क्षेत्र विद्युत वितरण कंपनी, मध्यप्रदेश मध्य क्षेत्र विद्युत वितरण कंपनी एवं मध्यप्रदेश पश्चिम क्षेत्र विद्युत वितरण कंपनी के अधिकारियों ने अपने-अपने कार्यालयों में अधिकारियों एवं कर्मचारियों को सद्भावना की शपथ दिलाई।

उल्लेखनीय है कि मध्यप्रदेश शासन ने भारत सरकार युवा कार्यक्रम एवं खेल मंत्रालय के निर्देशानुसार निर्णय लिया था कि 19 अगस्त 2016 "सद्भावना दिवस" के रूप में मनाया जायेगा। इसके अनुसार सद्भावना की प्रतिज्ञा सभी कर्मचारियों अधिकारियों को प्रातः 11.00 बजे दिलाई जाने का निर्देश दिया गया था।

इसी निर्देश के परिपालन में एम.पी. पावर मैनेजमेंट कंपनी लिमिटेड के क्षेत्रीय कार्यालय में सद्भावना दिवस के अवसर पर प्रबंध संचालक श्री संजय कुमार शुक्ल ने प्रतिज्ञा दिलाई कि "जाति, सम्प्रदाय, क्षेत्र, धर्म अथवा भाषा का भेदभाव किये बिना सभी भारतवासियों की एकता और सद्भावना के लिए कार्य करेंगे। साथ ही हिंसा का सहारा लिये बिना सभी प्रकार के मतभेद बातचीत और संवैधानिक माध्यमों से सुलझाएंगे।"

**समाचार क्रमांक: 325/2016**

(राकेश पाठक)  
वरिष्ठ जनसम्पर्क अधिकारी